



# ସଡ଼କ ପରିବହନ ଓ ରାଜପଥ ମନ୍ତ୍ରାଳୟ ପକ୍ଷରୁ ଦକ୍ଷତା ବିକାଶ କାର୍ଯ୍ୟକ୍ରମରେ 2800 ରାଜପଥ ନିର୍ମାଣ ଶ୍ରମିକଙ୍କୁ ପ୍ରଶିକ୍ଷଣ

- 300 ଶିକ୍ଷାଥୀଙ୍କୁ ପ୍ରମାଣପତ୍ର ବାଣ୍ଟିଲେ ନୀତିନ ଗଡ଼କରୀ
- 2018 ଜୁନ୍ ସୁଦ୍ଧା ଆଉ ଏକ ଲକ୍ଷ ଶ୍ରମିକଙ୍କୁ ପ୍ରଶିକ୍ଷଣ ଦିଆଯିବ: ଗଡ଼କରୀ

Posted On: 22 DEC 2017 6:09PM by PIB Bhubaneshwar

କେନ୍ଦ୍ର ସଡ଼କ ପରିବହନ ଓ ରାଜପଥ ମନ୍ତ୍ରାଳୟ ପକ୍ଷରୁ ଦକ୍ଷତା ବିକାଶ ପଦକ୍ଷେପ ଅନ୍ତର୍ଗତ ବିଶ୍ୱ ବ୍ୟାଙ୍କ ସହାୟତାରେ ଚାରି ମାସ ମଧ୍ୟରେ କର୍ଣ୍ଣାଟକ, ରାଜସ୍ଥାନ, ପଶ୍ଚିମ ବଙ୍ଗ, ବିହାର ଏବଂ ଓଡ଼ିଶାର 2800 ରାଜପଥ ନିର୍ମାଣ ଶ୍ରମିକଙ୍କୁ ପ୍ରଶିକ୍ଷଣ ପ୍ରଦାନ କରାଯାଇଛି । ସେମାନଙ୍କ ମଧ୍ୟରୁ 3 ଶହରୁ ଅଧିକ ଶ୍ରମିକଙ୍କୁ ଆଜି ନୂଆଦିଲ୍ଲୀରେ ଏକ କାର୍ଯ୍ୟକ୍ରମରେ କେନ୍ଦ୍ର ସଡ଼କ ପରିବହନ ଏବଂ ରାଜପଥ, ଜାହାଜ ଚଳାଚଳ, ଜଳସମ୍ବଳ, ନଦୀ ବିକାଶ ଏବଂ ଗଙ୍ଗା ସଂରକ୍ଷଣ ମନ୍ତ୍ରୀ ନୀତିନ ଗଡ଼କରୀ ପ୍ରମାଣପତ୍ର ପ୍ରଦାନ କରିଛନ୍ତି । କାର୍ଯ୍ୟକ୍ରମରେ ଦକ୍ଷତା ବିକାଶ ଏବଂ ଉଦ୍ୟମିତା, ପେଟ୍ରୋଲିୟମ ଏବଂ ପ୍ରାକୃତିକ ଗ୍ୟାସ୍ ମନ୍ତ୍ରୀ ଧର୍ମେନ୍ଦ୍ର ପ୍ରଧାନ, ସଡ଼କ ପରିବହନ ଏବଂ ରାଜପଥ, ରସାୟନ ଓ ସାର ରାଷ୍ଟ୍ର ମନ୍ତ୍ରୀ ମନସୁଖ୍ ଏଲ୍ ମାଣ୍ଡଭିୟ ଉପସ୍ଥିତ ଥିଲେ ।

ଏହି ଅବସରରେ ଶ୍ରୀ ଗଡ଼କରୀ କହିଥିଲେ ଯେ, 2018 ଜୁନ୍ ସୁଦ୍ଧା NHAI, NHIDCL ଏବଂ MoRTHର 310ଟି ପ୍ରକଳ୍ପରେ ଆଉ 1 ଲକ୍ଷ 12 ହଜାର ଶ୍ରମିକଙ୍କୁ ପ୍ରଶିକ୍ଷଣ ଦିଆଯିବ । ନିର୍ମାଣ କ୍ଷେତ୍ରର 6ଟି ବିଭାଗର ( masonry, bar-bending, shuttering, scaffolding, painting and plumbing)ରେ ସେମାନଙ୍କୁ ପ୍ରଶିକ୍ଷଣ ମିଳିବ । ଏଥିପାଇଁ 9ଟି ଦକ୍ଷତା ବିକାଶ ପ୍ରଦାନକାରୀ ସଂସ୍ଥାଙ୍କୁ କାର୍ଯ୍ୟାଦେଶ ଦିଆଯାଇଥିଲା । 2019 ମସିହା ସୁଦ୍ଧା ଏନ୍ଏର୍ଏଆଇ, ଏନଏଟିଆଇଡିସିଏଏଲ୍ ଏବଂ ମନ୍ତ୍ରାଳୟର ଅନ୍ୟାନ୍ୟ ପ୍ରକଳ୍ପରେ ଅଧିକ ଅଡ୍ଡେଲ ଲକ୍ଷ ଶ୍ରମିକଙ୍କୁ ପ୍ରଶିକ୍ଷଣ ଦିଆଯିବ ବୋଲି ମନ୍ତ୍ରୀ କହିଥିଲେ ।

## ପ୍ରଶିକ୍ଷଣ ପାଇଥିବା ଶ୍ରମିକଙ୍କ ରାଜ୍ୟ ଝାରୀ ତାଲିକା:

ଆନ୍ଧ୍ର ପ୍ରଦେଶ- ୪୮୩୧, ଅରୁଣାଚଳ ପ୍ରଦେଶ-1768, ଆସାମ-9743, ବିହାର-1392, ଛତିଶଗଡ଼-8966, ଗୁଜରାଟ-2251, ହିମାଚଳ ପ୍ରଦେଶ-1418, ଜମ୍ମୁ କାଶ୍ମୀର-5722, ଝାଡ଼ଖଣ୍ଡ-5524, କର୍ଣ୍ଣାଟକ-4348, କେରଳ-1910, ମଧ୍ୟପ୍ରଦେଶ-14849, ମହାରାଷ୍ଟ୍ର-6017, ନୂଆଦିଲ୍ଲୀ-6488, ଓଡ଼ିଶା-2275, ପଞ୍ଜାବ-6297, ରାଜସ୍ଥାନ-6364, ତାମିଲନାଡୁ-3311, ତ୍ରିପୁରା-654, ଉତ୍ତର ପ୍ରଦେଶ-9600, ଉତ୍ତରାଖଣ୍ଡ-2629, ପଶ୍ଚିମବଙ୍ଗ-4981

ରାଜପଥ ନିର୍ମାଣ କ୍ଷେତ୍ରରେ ଦକ୍ଷ ଶ୍ରମିକଙ୍କ ଅଭାବ ଦୂର କରିବାକୁ Recognized Prior Learning (RPL) ଯୋଜନାରେ ରାଜପଥ ନିର୍ମାଣ ଶ୍ରମିକମାନଙ୍କୁ ପ୍ରଶିକ୍ଷଣ ଦିଆଯାଇଛି । ଶହେ କୋଟି ଟଙ୍କାରୁ ଅଧିକ ମୂଲ୍ୟର ପ୍ରକଳ୍ପରେ ନିୟୋଜିତ ହୋଇଥିବା ଶ୍ରମିକମାନଙ୍କୁ ଏହି ପ୍ରଶିକ୍ଷଣ ଦିଆଯାଇଛି । ଦକ୍ଷତା ବିକାଶ ଏବଂ ଉଦ୍ୟୋଗୀତା ମନ୍ତ୍ରାଳୟ ଦ୍ୱାରା ସ୍ୱୀକୃତିପ୍ରାପ୍ତ ସଂସ୍ଥାଗୁଡ଼ିକୁ ପ୍ରଶିକ୍ଷଣ ପ୍ରଦାନର ଦାୟିତ୍ୱ ଦିଆଯାଇଛି । ରାଜପଥ ନିର୍ମାଣର ଠିକା ନେଉଥିବା ସମସ୍ତ ଠିକାଦାର ଅତି କମରେ ପ୍ରତି କୋଟିଏ ଟଙ୍କା ପାଇଁ ଦଶ ଜଣ ଶ୍ରମିକଙ୍କୁ ପ୍ରଶିକ୍ଷଣ ଦେବା ବାଧ୍ୟତାମୂଳକ କରାଯାଇଛି ।

ଏହି ଯୋଜନାରେ ପ୍ରଶିକ୍ଷଣ ଏବଂ ଅନ୍ୟାନ୍ୟ ସମସ୍ତ ଖର୍ଚ୍ଚ ସରକାର ବହନ କରୁଛନ୍ତି । ପ୍ରଶିକ୍ଷଣ ସମୟରେ ଶ୍ରମିକମାନେ କୌଣସି କାମର ମଜୁରି ପାଇ ପାରୁନଥିବାରୁ ସେମାନଙ୍କ ଭତ୍ତା ଦେବାର ବ୍ୟବସ୍ଥା ମଧ୍ୟ କରାଯାଇଛି । କୌଣସି ମଧ୍ୟସ୍ଥି କିମ୍ବା କମିସନ୍ ବଦଳରେ ଶ୍ରମିକଙ୍କ ଆଧାର ଲିଙ୍ଗ୍ ଥିବା ବ୍ୟାଙ୍କ ଆକାଉଣ୍ଟକୁ ଭତ୍ତା ଅର୍ଥ ସିଧାସଳଖ ଟ୍ରାନ୍ସଫର ହେଉଛି ।

ଶ୍ରୀ ଗଡ଼କରୀ ଏହା ମଧ୍ୟ କହିଥିଲେ, ଭାରତମାଳା ଅଧୀନରେ ମୋଟ ସାତେ 3 ଲକ୍ଷ ଶ୍ରମିକଙ୍କୁ ପ୍ରଶିକ୍ଷଣ ଦେବାର ଯୋଜନା ରହିଛି । ଭାରତମାଳା ପରିଯୋଜନା ଅଧୀନରେ 7 ଲକ୍ଷ କୋଟି ଟଙ୍କାର ରାଜପଥ ପ୍ରକଳ୍ପ କାମ କରାଯିବ । ଗୋଟିଏ ରାଜପଥର ଗୋଟିଏ ଲେନରେ ଏକ କିଲୋମିଟର ପର୍ଯ୍ୟନ୍ତ କାର୍ଯ୍ୟ ପାଇଁ 4600 ଶ୍ରମ ଦିବସ ସୃଷ୍ଟି ହେଉଛି । ଭାରତମାଳା ପରିଯୋଜନାରେ ପ୍ରାୟ 10 କୋଟି ଶ୍ରମ ଦିବସ ସୃଷ୍ଟିର ଆଶା କରାଯାଉଛି ।

ସଡ଼କ ପରିବହନ, ଜାହାଜ ଚଳାଚଳ, ଜଳ ସମ୍ବଳ ଏବଂ ନଦୀ ବିକାଶ କ୍ଷେତ୍ର ପାଇଁ ସ୍ୱତନ୍ତ୍ର ପାଠ୍ୟକ୍ରମ ପ୍ରସ୍ତୁତ କରିବାକୁ ଦକ୍ଷତା ବିକାଶ ଏବଂ ଉଦ୍ୟୋଗୀତା ମନ୍ତ୍ରାଳୟକୁ ପରାମର୍ଶ ଦିଆଯାଇଥିବା ଶ୍ରୀ ଗଡ଼କରୀ କହିଥିଲେ । ଏସବୁ କ୍ଷେତ୍ରରେ ଏବେ ବ୍ୟାପକ ସମ୍ପ୍ରସାରଣ ହେଉଛି । ସାଗରମାଳା ପରିଯୋଜନାରେ 14ଟି ଉପକୂଳ ଇକୋନୋମିକ୍ ଜୋନ୍ ପ୍ରତିଷ୍ଠା ହେଉଛି, ଯେଉଁଥିରେ କି ବନ୍ଦରର ବିକାଶ ସହ ବନ୍ଦର ସଂଯୋଗୀକରଣ ଦ୍ୱାରା ପ୍ରତ୍ୟକ୍ଷ ଏବଂ ପରୋକ୍ଷରେ 1 କୋଟି ନିଯୁକ୍ତି ସୁଯୋଗ ସୃଷ୍ଟି ହେବ । ପରିବହନର ନୂତନ ମାଧ୍ୟମ ସି' ପ୍ଲେନ୍ ଏବଂ ଆମ୍ବିବିଆନ ବସ୍ ପାଇଁ ପ୍ରଶିକ୍ଷଣ ପାଇଥିବା ଦକ୍ଷ ଡ୍ରାଇଭର ଆବଶ୍ୟକ । ଜଳ ସମ୍ବଳ କ୍ଷେତ୍ରରେ ନୂତନ ଜଳସେଚନ ଯୋଜନା ସହ ନଦୀ ସଂଯୋଗୀକରଣ ପ୍ରକଳ୍ପ ହାତକୁ ନିଆଯାଉଛି । ଏହା କୃଷକଙ୍କ ଆୟର ବୃଦ୍ଧି କରିବା ସହ ସେମାନଙ୍କ ପାଇଁ ନୂତନ ନିଯୁକ୍ତି ସୁଯୋଗ ମଧ୍ୟ ସୃଷ୍ଟି କରିବ । ଆମେ ଆମ ଯୁବପିଢ଼ିକୁ ଏପରି ପ୍ରଶିକ୍ଷଣ ଦେବା ଆବଶ୍ୟକ, ଯଦ୍ୱାରା କି ସେମାନେ ନିଯୁକ୍ତି ସୁଯୋଗର ଫାଇଦା ନେଇପାରିବେ ।

ଧର୍ମେନ୍ଦ୍ର ପ୍ରଧାନ କହିଥିଲେ ଯେ, ସଡ଼କ ପରିବହନ ଏବଂ ରାଜମାର୍ଗ ମନ୍ତ୍ରାଳୟ ଦ୍ୱାରା ନିଆଯାଇଥିବା ଏହି ପଦକ୍ଷେପ କୌଣସି ମନ୍ତ୍ରାଳୟ ଦ୍ୱାରା ପ୍ରଥମଥର ପାଇଁ ଆରମ୍ଭ କରାଯାଇଛି । ନୂତନ ଭାରତ ଗଠନର ସ୍ୱପ୍ନ ସାକାର କରିବାକୁ ଆଭ୍ୟୁତ୍ଥିତ ବାଣିଜ୍ୟ ଓ ପ୍ରଯୁକ୍ତିଗତ କ୍ଷେତ୍ରରେ ଯୁବଶକ୍ତିକୁ ପ୍ରଶିକ୍ଷଣ ଆବଶ୍ୟକ ବୋଲି ସେ କହିଥିଲେ ।

ମନସୁଖ୍ ଏଲ୍ ମାଣ୍ଡଭିୟ କହିଥିଲେ, ବିଗତ ତିନି ବର୍ଷରେ ରାଜପଥ ଜାହାଜ ଚଳାଚଳ କ୍ଷେତ୍ରର ଦ୍ରୁତ ଅଭିବୃଦ୍ଧି ହୋଇଛି । ଏହା ଅନେକ ନିଯୁକ୍ତି ସୁଯୋଗ ସୃଷ୍ଟି କରିଛି । ଭାରତମାଳା ଓ ସାଗରମାଳା ପ୍ରକଳ୍ପ ଆରମ୍ଭ ହେବା ପରେ ଆଗାମୀ ଦିନରେ ଏହି ସୁଯୋଗର ବ୍ୟାପକ ସମ୍ପ୍ରସାରଣ ହେବ । ଆମ ଆମ ଯୁବ ପିଢ଼ିକୁ ଏପରି ପ୍ରଶିକ୍ଷଣ ଦେବା ଉଚିତ ଯେ, ସେମାନେ ଯେପରି ନିଗର ନିଯୁକ୍ତିଗତ ଦକ୍ଷତା ସହ ଆୟରେ ବୃଦ୍ଧି କରିପାରିବେ ।

\*\*\*\*\*

(Release ID: 1515072) Visitor Counter : 3

